

~~egħgubijiet għall-ġid ta' hafna u ta' kulhadd: l-imġiddmin ġew innaddfa, il-morda ġew imfejqa, il-qaddej ta' Centurjun ġie mfarraġ u hekk ukoll omm mart Pietru, l-invażati ta' Gerasa, il-maġtub, bint Ġajru, l-emorojssa, u għomja u muti, u maġhtubin u għadd bla qies ta' msejtna oħra.~~

~~U mhux hemm kien ukoll, meta kantar il-hobż, waqt li tama' l-ġisem u paxxa r-ruħ ta' dawk l-eluf li kienu imorru għal warajh u jemmu Fih?~~

~~U eluf, u eluf ta' tifikiriet oħra ġġi-bilna quddiem għajnejna l-Bhajra Ge-nezaret, bħallikioku armarju mimli sa ruħu bla qwa tifikiriet. U dawn it-tifikiriet huma għal kulhadd, għax Ġesù hu Alla, għax Alla hu Missierna, ġidu u saltnatu huma tagħna, għax Alla jista' kollox, u ahna ta' kollox ahna bżonn: kollox ninhtieġu: assolutament kollox, u biss minn Għandu.~~

~~Dan hu l-Baħar ta' Tabarija!~~

L-APOSTOLAT TAL-BAHAR

FL-ART IMQADDSA

Wahda minn dawk il-hidmiet fejjeda misjuba mill-qalb kbira tar-Re-lijon Nisranija - Kattolika, li timxi dejjem wara wliedha kull fejn ikunu u kull fejn imorru hi, mingħajr ebda dubju, l-opra ta' "L-APOSTOLATUS MARIS", li hi hlejqa ġdida u qaddisa mitluba miż-zminijiet tagħna u mir-rieda tas-Santa Sedi Appostolika.

Kien il-Q. T. il-Papa Piju XII, li, fl-1 ta' Awissu, 1952, bix-xandira tal-Kostituzzjoni tiegħu "**Exul Familia**" fehem li jagħti għamla ta' liġijiet godda li huma siewja għall-għajnuna spiritali, morali u soċjali ta' l-emigranti u ta' dawk kollha li jbahħru jew ikunu jinsabu f'portijiet ta' pajjiżi għorba. Għalhekk, fit-Tieni Taqsima tal-Kostituzzjoni "**Exul Familia**", il-Papa jagħti lis-Sagra Kongregazzjoni tal-Konkistorju setgħat barranija dwar it-tmexxija u l-qadi tal-baħħara u ta' l-emigranti, ikunu fejn ikunu; u għal dan il-għan holoq żewġ ufficċji godda taħt direzzjonijiet godda: a) **Kunsill**

ta' l-**Emigrazzjoni**, li għandu jkseb, isib u jstabbilixxi dawk il-mezzi l-aktar siewja għall-qadi ta' l-emigranti; b) **Segretarjat Generali Internazzjonali**, li jfittex jirregola u jagħti tmexxija mill-ahjar għall-opra u għall-hidma siewja ta' l-Appostolat tal-Baħhar.

Is-seklu tagħna, is-seklu XX huwa s-seklu tal-magni, is-seklu ta' fittex isa! Id-dinja, fl-ibhra, fix-xmajjar kbar tagħha u fl-oċeani, hi mnigġsa, marbuta u mġhaqqda b'xibka fina fina ta' vapuri: vapuri ta' li stim u ta' bla stim, vapuri kbar u żgħar, ta' lussu u tat-tagħbija li, lejl u nhar ibahħru, jiltaqgħu flimkien; huma mijiet ta' eluf ta' bahħara fuq dawn il-vapuri u ma hemmx marsa fid-dinja fejn dawn il-baħħara ma jiltaqgħux ma' xulxin. Huma mijiet ta' eluf li jaqilgħu hobżhom ta' kuljum għalihom u għal dawk ta' djarhom, minn fuq dawn il-vapuri, minn fuq il-baħhar. Ma hemmx port tad-dinja fejn ma

jaslux dawn il-vapuri u dawn il-bahhara.

U la tahsbux li l-hajja jumija ta' dawn il-bahhara hija mill-ahjar. Jekk din il-hajja taghhom fuq il-bahar u fil-portijiet li jidhlu nharsu lejha minnaha morali u religjuza, ahna nsibu li ghalihom hi ta tigrub kbir. Fil-vjaggi twal u fis-safar imbieghed taghhom huma jiltaqghu u maghhom jaghmluha, ma' nies ta' razez diversi, ta' drawwiet li mhumix imrobbi-ja fihom u ta' qaghda soċjali mhix bhal taghhom. Imma l-izjed fil-portijiet, fil-qaliet u fil-fjords li fihom jinżlu u jistrieħu: huma dawn hekk ta' kbir tigrub ghalihom li jghawru u jherra l-imhabba u r-rabta tal-familja taghhom u l-konvinzjonijiet religjuzi ta' l-imsejkna emigranti u bahhara.

Sabiex tilqa' ghal dan it-tigrub ta' l-emigranti u tal-bahhara l-Knisja sa mill-1920, holqot l-Opra ta' l-"Apostolatus Maris" li l-ghan taghha hu, bhal ma ghedna, li taghti ghajnuna siewja religjuza, morali u soċjali permezz ta' sacerdoti missjunarji apposta, li jilhqu l-bahhara fuq il-bahar, u kappillani li jilhqu lil dawk li huma fil-portijiet f'xoghol ta' thejjija ghal vjaggi tal-bahhara.

Ghalhekk, l-Opra ta' l-Appostolat tal-Bahar, barra li hi meghjuna mis-Segretarjat Generali, mid-Direttorju u Kappillani ta' fuq il-bahar approvati mis-Sagra Kongregazzjoni tal-Konċistorju, hi meghjuna wkoll minn sacerdoti ohra mixhutin ghal dan ix-xoghol taht il-harsien ta' l-Isqof Djocesani.

Il-Kustodja ta' l-Art Imqaddsa ma hix nieqsa minn dawn is-Sacerdoti Missjunarji li jiehdu hsieb il-bahrin meta dawn jaslu u joqghodu fil-portijiet li huma taht il-harsien taghha: hi taqdihom sew fuq il-mirkeb taghhom, kemm ukoll meta huma l-art.

M'hemmx xi nghidu, billi hemm finofs hidma pastorali, ghalkemm f'sens estiz, ghal dan tinhtieg il-wettqa ta' l-Ordinarju tal-post.

Lixandra (fl-Egittu t'Isfel) fi zmenijiet ordinarji, hi l-aqwa port tal-pajjiż ta' Farawni, l-ewwel Port tal-Lvant Nofsani u l-aktar wiehed imfittex fil-bahar Mediterran. Aktar minn 50 Aġenzija ta' vapuri jinsabu hemm li jipprezentaw l-aqwa soċjetajiet ta' l-aqwa nazzjonijiet tad-dinja. Sa ftit ilu (ghax il-lum minhabba l-ghelt politiku u minhabba l-gheluq tal-Kanal tas-Swejz, il-qaghda tbbidlet) il-vapurri li kienu jidhlu fil-port ta' Lixandra, kienu jaslu fuq il-230 wiehed u gejjin minn kull nazzjon tad-dinja: mid-Danimarka, mill-Olanda mill-Ingilterra minn Franza mill-Germanja, mill-Italja, minn Spanja, mill-Greċja, mir-Rumanija, mit-Turkija u minn ahiet ta' l-Asja, mir-Repubbliki ta' l-Amerika ta' Fuq u t'Isfel: l-aktar mill-Italja, mill-Amerika u mir-Rusja. Naqsu hafna, dan l-ahhar, l-Inglizi u l-Francizi, minhabba l-pulitka ta' dawn l-ahhar zminijiet.

Hafna u hafna fost il-bahrin li xogholhom hu fuq dawn il-vapuri li jidhlu f'dan il-port ta' Lixandra huma Kattolici u jigu moqdija f'dak li hu tar-ruh minn Kappillani li huma fl-'Apostolatus Maris. Is-Sedi ta' dan l-'Apostolatus Maris' f'Lixandra hu l-Ospizju ta' San Frangisk, qrib hafna tax-xatt, maghruf bhala "San Francesco alla Marina," boghod biss xi nofs mil mid-Dwana u mix-xatt. Il-post kbir u wasa' u bil-knisja sbejha u arjuza ghandu dak kollu li jinhtieg ghal dan il-ghan.

Il-mexxejja tal-Kustodja ta' l-Art Imqaddsa dejjem harsu fil-boghod ghal dak li hu gid ta' l-erwieh ta' dawk li jkunu taht il-harsien taghhom. Ghalhekk, meta fis-sena 1880 bnew l-

Ospizju u l-Knisja ta' San Frangisk in-naħa tax-xatt u tal-port ta' Lixandra, huma bnewhom b'dak il-ghan sabih li jkunu jistghu jaqdu dawk l-eluf u eluf ta' vjaġġaturi, ta' kummerċjanti u baħħara oħra li jinżlu f'Li-xandra, u hekk, mingħajr ma kienu jobsru forsi kienu qegħdin ihejju t-triq għal dak li kellha tkun l-Opra u l-hidma ta' l-'Apostolatus Maris' f'dak il-port hekk imqanqal u frekwentat (Riv. "Le Missioni Francescane in Palestina" Vol. 8, pag. 30, 1880).

Minn dak iż-żmien 'il hawn, il-Missjunarji ta' l-Art Imqaddsa, li kienu jgħammru f'dak l-Ospizju ta' San Frangisk (u li ħafna minnhom kienu Maltin) kienu ġa jagħmlu dak ix-xo-ghol li llum hu hidma tal-Kappillani tal-port ta' l-'Apostolat tal-Baħar'.

Meta giet imwāqqfa, imbagħad, im-xandra u magħrufa l-Opra ta' l-'Apostolatus Maris', minn Ruma wkoll uffiċjalment, il-port ta' Lixandra kellu erba' Kappillani Onorarji, iżda kien biss fl-1947, li l-Vigarju Apostoliku ta' l-Eġittu, mitlub mir-Rev.mu Kustodju ta' l-Art Imqaddsa, ħatar bhala Kappillan ta' dak il-port, b'rabta mas-Segretarju Ġenerali ta' l-Opra ta' l-'Apostolat tal-Baħar, lir-Rev. P. Rafel Gherna, O.F.M., Taljan - Amerikan, minn żmien Missjunarju fl-Art Imqaddsa, b'Sedi fl-Ospizju ta' San Frangisk tax-xatt. Il-lum hemm tliet portijiet fil-Kustodja ta' l-Art Imqaddsa, li huma fil-lista ta' dawk li s-Segretarjat ta' l-'Apostolat tal-Baħar imexxi l-missjoni tiegħu bil-Patrijiet Missjunarji ta' l-Art Imqaddsa: Lixandra, Larnaka u Famagusta.

L-Opra ta' l-'Apostolatus Maris' hi magħrufa biżżejjed ukoll hawn Malta, sa mill-ewwel żminijiet tat-twaqqif tagħha. Hi għandha s-Sedi tagħha fl-Ospizju u l-Knisja ta' Liesse, fix-Xatt tal-Belt, fejn dari l-Pixkerija. Titulari

uffiċjali tagħha huwa r-Rev. P. Guzepp Scalpello, O.F.M., magħruf uffiċjalment mis-Segretarjat ta' l-'Apostolatus Maris' bhala bniedem ta' hidma kbira u fejjieda. U tassew, b'zelu ta' veru appostlu ma jħalli ebda okkażjoni li ma jaqdux puntwalment l-uffiċċju tiegħu ma' dawk li jmissu jew jieqfu fil-port ta' Malta.

Dawn il - Kappillani tal-Portijiet għandhom xoghlijiet xi jwettqu biżżejjed iebša: Izuru kull vapur ta' kull nazzjon li jidhol fil-port u jikkuntattja n-nies ta' fuqu: dawn il-vapuri huma ta' għadd mhux ċkejken għal matul is-sena; iqaddes fuqhom fil-Ħdud u f'jiem oħra, jekk jinhtieg, u jsemmgħu lil dawk ta' fuqu l-kelma t'Alla; iqarru wkoll, jekk jiġu mtiluba u jqarbnuhom, jekk jinhtieg.

U din il-hidma ta' dawn il-Kappillani mhix ristretta biss għal dawk ta' fuq il-mirkeb: baħrin, passigġieri, emigranti, eċċ., jew għal dawk biss li jieqfu fil-port, iżda l-baħrin, passigġieri eċċ.; jiġu wkoll milqughin fl-uffiċċju tas-Sedi f'kull hin, fejn hemm reġistru, li fih iniżżel ismu u jista' jitlob u jkollu pariri tajba u ta' feyda, li jiswewlu biex f'kull għamil tiegħu, ikun fejn ikun, jiftakar u ma jinsix li hu Nisrani - Kattoliku.

Barra dan, iċ-centru għandu libreriya shiha ta' kotba, perjodiċi, ġurnali u materjal ieħor ta' kultura religjuża biex wiehed jista' jgħaddi siegħa hin onesta u ta' xi profitt għalih u għall-familja tiegħu.

Il-ġid tar-ruħ li bosta drabi jiehdu dawn l-imsejkna baħħara, imbegħdin mill-familja u minn ħbiebhom, ma jistax jitqies bix-xiber: biżżejjed wiehed jifhem: Dak il-ġid huwa bla qies b'kull sens li wiehed jagħtih u jifmu!

P. G. G.